



முதலமைச்சர் மு.க.ஸ்டாலின் அவர்கள் நேற்று முன்தினம் (15.12.2025) தலைமைச் செயலகத்தில், மாஸ்தீவில் 2.12.2025 முதல் 6.12.2025 வரை நடைபெற்ற 7வது கேரம் உலக போட்டியில் பதக்கங்கள் வென்ற தமிழ்நாட்டைச் சேர்ந்த செல்வி கீர்த்தனாவுக்கு ரூ.1 கோடி உயரிய ஊக்கத்தொகைக்கான காசோலையை வழங்கி, வாழ்த்தினார். இந்திகழ்வின்போது, துணை முதலமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, விளையாட்டு வீராங்கனையின் தாயார் மற்றும் பயிற்சியாளர் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (15.12.2025) தலைமைச் செயலகத்தில், மாஸ்தீவில் 2.12.2025 முதல் 6.12.2025 வரை நடைபெற்ற 7வது கேரம் உலக போட்டியில் பதக்கங்கள் வென்ற தமிழ்நாட்டைச் சேர்ந்த செல்வி கீர்த்தனாவுக்கு ரூ.50 இலட்சம் உயரிய ஊக்கத்தொகைக்கான காசோலையை வழங்கி, வாழ்த்தினார். இந்திகழ்வின்போது, துணை முதலமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, விளையாட்டு வீராங்கனையின் பெற்றோர் மற்றும் பயிற்சியாளர் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (15.12.2025) சென்னை, இராயப்பேட்டை நியூ காலேஜ் அரங்கத்தில் நடைபெற்ற, தமிழ்நாடு வக்சப் வாரிய உறுப்பினரும், வழக்கறிஞருமான எஸ்.கே.நவாஸின் மகன் சையத் தன்வீர் - ஹர்ஷியா ஆகியோரது திருமண விழாவில் கலந்துகொண்டு முக்கன்று பசுமக்கடை வழங்கி, மணமக்களை வாழ்த்தினார். உடன் அமைச்சர் மா. சுப்பிரமணியன், நாடாளுமன்ற உறுப்பினர் நவாஸ் கனி, நாடாளுமன்ற முன்னாள் உறுப்பினர் ஜே.எம். ஆர்.சண், தமிழ்நாடு வீட்டுவசதி வாரியத்தின் தலைவர் பூச்சி எஸ். முருகன், தமிழ்நாடு மாநில சிறுபான்மையின ஆணையர் துணைத் தலைவர் இறையன்பன் குத்துரஸ், சிறுபான்மையினர் நல உரிமைப் பிரிவு செயலாளர் டாக்டர் அ.சுபேகாள் மற்றும் மணமக்களின் குடும்பத்தினர் உள்ளனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (15.12.2025) சென்னை நேரு உள்விளையாட்டரங்கில் நடைபெற்ற விழாவில் சென்னை, திருவள்ளூர், கோயமுத்தூர், திருப்பூர் மாவட்டங்களைச் சேர்ந்த நகர்ப்புற உள்ளாட்சி அமைப்புகளுக்கு டாக்டர் கலைஞர் விளையாட்டு உபகரணங்களை வழங்குவதை தொடங்கி வைப்பதன் அடையாளமாக சென்னை மாநகராட்சியைச் சேர்ந்த மண்டலக் குழுத்தலைவர்களிடம் தலா 30 விளையாட்டு உபகரணங்கள் அடங்கிய டாக்டர் கலைஞர் விளையாட்டு உபகரண தொகுப்புகளை வழங்கினார். இந்திகழ்வில் அமைச்சர்கள் கே.என்.நேரு, மா.சுப்பிரமணியன், பி.கே.சேகர்பாபு, மேயர் திருமதி ஆர்.பிரியா, சட்டமன்ற உறுப்பினர் இ.புரந்தரமன், விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, துணைமேயர் மு.மகேஷ்குமார், மாநகராட்சி ஆணையர் ஜெ.குமாரகுபுரன், தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் ஜெ.மேகநாத் ரெட்டி, இணை ஆணையர் (சுகாதாரம்) முனைவர் வீ.ப.ஜெயசீலன், கேரம் உலக சாம்பியன் செல்வி கீர்த்தனா, சர்வதேச போட்டிகளில் பங்கேற்று பதக்கங்கள் வென்ற கூடைப்பந்து வீராங்கனை செல்வி ஸ்ருதி ரத்தினவேல் உள்பட அரசு உயர் அலுவலர்கள், உள்ளாட்சி அமைப்புகளின் பிரதிநிதிகள் மற்றும் விளையாட்டு வீரர்கள், வீராங்கனைகள் உடனிருந்தனர்.

நகர்ப்புற உள்ளாட்சி அமைப்புகளுக்கான 'கலைஞர் விளையாட்டு உபகரணங்கள்' வழங்கும் விழா:

விளையாட்டு வீரர்களின் திறமையை ஊக்குவிப்பதே 'கலைஞர் ஸ்போர்ட்ஸ்கிட்' திட்டத்தின் நோக்கம்!

சென்னை, டிசு. 17-

சென்னை, நேரு உள் விளையாட்டரங்கில் நடைபெற்ற விழாவில் துணை முதலமைச்சர் உதயநிதி ஸ்டாலின் கலந்துகொண்டு, சென்னை, திருவள்ளூர், திருப்பூர், கோவை மாவட்ட நகர்ப்புற உள்ளாட்சி அமைப்புகளுக்கான கலைஞர் விளையாட்டு உபகரணங்களை வழங்கினார்.

விழாவில், விளையாட்டு உபகரணங்களைப் பெற்ற அத்தனை நகர்ப்புற உள்ளாட்சி அமைப்புகளின் பிரதிநிதி களையும், மாணவர்கள் - இளைஞர்களையும் துணை முதலமைச்சர் உதயநிதி ஸ்டாலின் வாழ்த்தி பேசினார்.

அப்போது அவர் “திறமையான விளையாட்டு வீரர்களையெல்லாம் தேடி கண்டறிந்து, அவர்களின் திறமையைக் கண்டுபிடித்து, அவர்களை விளையாட்டில் ஊக்குவிக்க வேண்டும் என்பதுதான் கலைஞர் ஸ்போர்ட்ஸ்கிட் திட்டத்தின் ஒரே நோக்கம்” என்று அவர் குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு: -

மாண்புமிகு முதலமைச்சர் அவர்களின் உத்தரவின் பேரில், தமிழ்நாடு முழுவதும் நகர்ப்புற உள்ளாட்சி அமைப்புகளுக்கு கலைஞர் ஸ்போர்ட்ஸ்கிட்ஸ் வழங்கி வருகிறோம். அந்த வகையில் இன்றைக்கு, சென்னை, கோயம்புத்தூர், திருவள்ளூர், திருப்பூர் ஆகிய மாவட்டங்களில் உள்ள அனைத்து உள்ளாட்சி அமைப்புகளுக்கும் கலைஞர் விளையாட்டு உபகரணங்களை கொடுக்க இருக்கிறோம்.

திறமையான விளையாட்டு வீரர்கள்

தமிழ்நாட்டின் ஒவ்வொரு மூலை முடுக்கி விரும்பும் திறமையான விளையாட்டு வீரர்கள் உருவாக வேண்டும் என்பதுதான் முதலமைச்சர் சரின் ஒரே நோக்கம், நம்முடைய அரசின் ஸ்டாலின் யம். கடந்த 2024-ஆம் ஆண்டு இந்தத் திட்டத்தை, முதலமைச்சர் அவர்கள் துவக்கி வைத்தார்கள். ஏற்கனவே அனைத்து கிராமங்களுக்கும் இந்த உபகரணங்கள் சென்றடைந்துள்ளன. கிட்டத்தட்ட 12 ஆயிரத்து 500 ஊராட்சி களுக்கு சுமார் 85 கோடி ரூபாய் மதிப்பில் ஏற்கனவே இந்த உபகரணங்கள் கொடுக்கப்பட்டுள்ளன. அந்த திட்டத்தின் வெற்றியைத் தொடர்ந்து, நம்முடைய முதலமைச்சர் அவர்கள், நகர்ப்புற அமைப்புகள் கலைஞர் ஸ்போர்ட்ஸ்கிட் திட்டத்தைக் கொண்டு சேர்க்கவேண்டும் என்று எங்களுக்கு உத்தரவிட்டிருந்தார்.

கடந்த மாதம் செங்கல்பட்டு மாவட்டத்தில், இந்த திட்டத்தைத் துவங்கி வைத்தோம். இன்று, சென்னை, கோவை, திருப்பூர், திருவள்ளூர் மாவட்டங்களில் கிட்டத்தட்ட 3,100 விளையாட்டு உபகரணங்கள் விளையாட்டு வீரர்கள், வீராங்கனைகளிடம் வழங்கப்பட இருக்கின்றன.

விளையாட்டு மைதானம்

கிராமப்புறங்களில் விளையாட்டு மைதானம் இருக்கும். ஆனால், சென்னை



மாநிலத்தின் பெரிய நகரங்களை பொருத்தவரை ஒவ்வொரு தெருவும், ஒவ்வொரு சந்தும்புதான் நமக்கு மைதானம். இங்கு வந்து விளையாட்டு வீரர், வீராங்கனைகளைப் பார்க்கும்போது, எனக்கு என்னுடைய பள்ளி, கல்லூரி காலங்கள் நினைவுக்கு வருகின்றன. ஏனென்றால், விளையாட்டு வதற்கு மைதானம் இருக்காது. நம்முடைய தெருதான் நமக்கு மைதானம். கிரிக்கெட் விளையாடும்போது பந்து பக்கத்து வீட்டுக்குள் சென்று விழுந்துவிடும். கொடுப்பார்களா, கொடுக்க மாட்டார்கள் என்று ஐந்து நிமிடம் காத்திருப்போம். இந்த அனுபவம், தெருவில் கிரிக்கெட் விளையாடு பவர்களுக்கு நிச்சயமாக இருக்கும். அப்படிப்பட்ட விளையாட்டுவீரர்களையெல்லாம் தேடி கண்டுபிடித்து, அவர்களை விளையாட்டில் ஊக்குவிக்க வேண்டும் என்பதுதான் கலைஞர் ஸ்போர்ட்ஸ்கிட் திட்டத்தின் ஒரே நோக்கம்.

100 கோடி ரூபாய் பரிசுத்தொகை

கடந்த நான்கரை வருடங்களில் நம்முடைய அரசு தமிழ்நாட்டில் ஏராளமான விளையாட்டுப் போட்டிகளை நடத்திக்கொண்டு இருக்கிறது. ஆண்டுதோறும் முதலமைச்சர் கோப்பை விளையாட்டுப் போட்டிகளுக்காகவும் வெற்றி வீரர்களுக்காகவும் ஒவ்வொரு ஆண்டும் கிட்டத்தட்ட 100 கோடி ரூபாய் பரிசுத்தொகையாக நம் முதலமைச்சர் அவர்கள் வழங்குகிறார். சில நாட்களுக்கு முன்பு கூட, சர்வதேச ஜூனியர் ஹாக்கி உலக கோப்பை போட்டியை, சென்னையிலும், மதுரையிலும் நடத்தினோம். நேற்று முன்தினம் உலகக்கோப்பை ஸ்குவாஷ் போட்டி சென்னையில் நடந்து முடிந்துள்ளது. அதில் இந்திய அணி முதன்முறையாக தங்கப் பதக்

கத்தை வென்றுள்ளார்கள். இன்று காலை அவர்களை வரவழைத்து, முதலமைச்சர் அவர்கள், அவரின் பாராட்டைத் தெரிவித்தார்கள்.

தமிழ்நாட்டு வீரர்கள், பல தேசிய, சர்வதேசப் போட்டிகளில் பல சாதனைகளைச் செய்து வருகிறார்கள். இந்த சாதனைகள் இன்னும் அதிகமாக வேண்டும் என்றுதான் நம் அரசு தொடர்ந்து பல முன்னெடுப்புகளைச் செய்து வருகிறது.

குறிப்பாக, நம்முடைய விளையாட்டு வீரர்கள் வெளிநாடுகளுக்குச் சென்று விளையாட தமிழ்நாடு சாம்பியன்ஸ் அறக்கட்டளையை முதலமைச்சர் அவர்கள் மூன்று வருடங்களுக்கு முன்பு ஆரம்பித்தார். அதன் மூலமாக நிதி உதவிகளைச் செய்கிறோம். வெற்றிபெற்ற திரும்பிவரும்போது, அதைப் பாராட்டி, நம்முடைய அரசு சார்பில், உயரிய ஊக்கத்தொகையை நம் முதலமைச்சர் அவர்கள் கொடுக்கிறார்கள். விளையாட்டு வீரர்கள் இங்கிருந்து சென்று கலந்து கொள்வதற்கு உதவி செய்வதுதான் தமிழ்நாடு சேம்பியன்ஸ் அறக்கட்டளை.

விளையாட்டு கட்டமைப்புகள்

விளையாட்டில் சாதிக்கிற வீரர்களுக்கு 3 சதவிகித இட ஒதுக்கீட்டில், அரசு மற்றும் பொதுத்துறை நிறுவனங்களில் வேலைவாய்ப்பையும் நம் அரசு வழங்குகிறது. தமிழ்நாடு முழுவதும் விளையாட்டு கட்டமைப்புகளை ஏற்படுத்த, சட்டமன்றத் தொகுதிக்கு ஒரு மினி ஸ்டேடியம் கட்டி வருகிறோம். அந்த மினி ஸ்டேடியத்தில் உடற்பயிற்சி கூடத்துடன், கிட்டத்தட்ட 75 ஸ்டேடியம் கட்டுவதற்கான வேலைகள் நடைபெற்றுக் கொண்டிருக்கின்றன. இப்படி பல திட்டங்களை நம் அரசு செய்கிறது. அதில் ஒரு திட்டம்தான் கலைஞர் ஸ்போர்ட்ஸ்கிட் வழங்கும் திட்டம்.

இன்றைக்கு ஸ்போர்ட்ஸ்கிட் வாங்கி இருக்கிற நீங்கள் ஒவ்வொருவரும் நாளைக்கு பெரிய ஸ்போர்ட்ஸ்கிட் ஸாக் வருவீர்கள் என்ற நம்பிக்கை இந்த அரசுக்கு இருக்கிறது. நீங்கள் நிச்சயம் அதை செய்து காட்டுவீர்கள். இன்று நம் அரசு விளையாட்டுத் துறையில் செய்து வருகின்ற சாதனைகளால் இந்தியாவில் உள்ள பல்வேறு இடங்களில் இருந்து, நம் அரசுக்கு பாராட்டுகள்

தொடர்ந்து வந்துகொண்டு இருக்கின்றன.

திறமை தன்னம்பிக்கை

இரண்டு நாட்களுக்கு முன்பு டெல்லியில் நடந்த சி.ஐ.ஏ. பிசினஸ் ஸ்போர்ட்ஸ் அவார்டு - 2025 நிகழ்ச்சியில், 'தி பெஸ்ட் ஸ்டேட் ஃபார் ப்ரோமோட்டிங் ஸ்போர்ட்ஸ் டெவலப்மென்ட் விருது', அதேபோல் 'பிக்கி டெர்ப் - 2024 விருது' என்று கடந்த மூன்று வருடத்தில் மட்டும் ஆறு விருதுகள் நம் அரசுக்குக் கிடைத்துள்ளன. இதற்கெல்லாம் அரசு மட்டுமே காரணம் கிடையாது. இதற்கெல்லாம் தமிழ்நாட்டில் இருக்கின்ற விளையாட்டு வீரர்களும், வீராங்கனைகளும்தான் காரணம். அப்படிப்பட்ட பெருமையிடு வீரர்களில் 2 பேர் உங்கள் முன்பு இந்த மேடையில் அமர்ந்திருக்கிறார்கள்.

புது வண்ணாரப்பேட்டையைச் சேர்ந்த தங்கை கீர்த்தனா, வறுமையோடும், குடும்பச் சூழலோடும் போராடி தன்னுடைய திறமையால், தன்னம்பிக்கையால், இன்றைக்கு கேரம் விளையாட்டில் உலக சாம்பியனாக உயர்ந்திருக்கிறார் சகோதரி கீர்த்தனா அவர்கள்.

சமீபத்தில், மாஸ்தீவில் நடந்த உலக கோப்பை கேரம் போட்டியில் ஒன்றையர், இரட்டையர், குழுவினர் (singles, doubles, team matches) என எல்லாவற்றிலும் தங்கப்பதக்கத்தைப் பெற்று சாதனை படைத்துள்ளார். இன்று மதியம் அவரைப் பாராட்டி, அவருக்கு உயரிய ஊக்கத்தொகையாக 1 கோடி ரூபாயை நம் அரசு வழங்கியுள்ளது. தங்கை கீர்த்தனாவுக்கு நம் அனைவரின் சார்பாக அவருக்கும், அவரின் பயிற்சியாளருக்கும், அவரின் குடும்பத்தினருக்கும் நமது பாராட்டுகளை, நம் கைத்தட்டல்கள் மூலம் தெரிவித்துக் கொள்வோம்.

கீர்த்தனாவைப் போல இங்கு இன்னொரு விளையாட்டு வீராங்கனை நம் முன்பு அமர்ந்திருக்கிறார்கள். ஸ்ருதி ரத்தினவேல். மதுரையில் கூடைப்பந்து விளையாட்டை தொடங்கிய இவர், இப்போது சீனா வரைக்கும் சென்று இந்திய அணிக்காக விளையாடிக் கொண்டிருக்கிறார்கள்.

பணி ஆணை

2025-இல் மட்டும் தேசிய அளவிலான போட்டிகளில் மொத்தம் 2 தங்கப் பதக்கம், ஒரு வெண்கலப் பதக்கத்தைப் வென்று சாதனைப் படைத்துள்ளார்கள். அதோடு, தமிழ்நாடு முதலமைச்சர் அவரை அழைத்து 3 சதவிகித இட ஒதுக்

கீட்டின் அடிப்படையில் அவர்களுக்கு பணி ஆணையும் வழங்கியிருக்கிறார்.

இன்றைக்கு விளையாட்டு வீராங்கனை ஸ்ருதி ரத்தினவேல், டி.என்.பி.எல் (TNPL) நிறுவனத்தில் Corporate Secretarial Officer ஆக, பெருமையுடன் பணியாற்றி வருகிறார்கள். ஆகவே, உங்களில் இருந்து பல கீர்த்தனாக்கள், பல ஸ்ருதி கள் வர வேண்டும் என்பதுதான் இந்த அரசின் ஒரே ஆணை, எண்ணம். அதற்கு நம் முதலமைச்சர் அவர்களும், நானும் உங்கள் குடும்பத்தில் ஒருவராக இருந்து, உங்களுக்குத் தேவையான உதவிகளை எந்த நேரத்திலும் செய்ய தயாராக இருக்கிறோம்.

விளையாட்டால் உடல்நலம் - மனநலம் இரண்டுமே மேம்படும். ஆகவே, அலைபேசி பார்ப்பதைக் குறைத்து விட்டு, இந்த ஸ்போர்ட்ஸ்கிட் பைன்படுத்தி நன்றாக விளையாடுங்கள். தொடர்ந்து பல சாதனைகளை படைத்து தமிழ்நாட்டுக்கும், இந்திய ஒன்றியத்துக்கும் நீங்கள் அனைவரும் பெருமையுடன் சேர்க்க வேண்டும் என்று கேட்டுக்கொள்கிறேன்.

இந்த விளையாட்டு உபகரணங்களை பத்திரமாக வைத்துக் கொள்ளுங்கள். இதை நீங்கள் முறையாக பராமரிக்க வேண்டும் என்று கேட்டுக் கொள்கிறேன். கலைஞர் ஸ்போர்ட்ஸ்கிட் பெற்ற அனைத்து விளையாட்டு வீரர்கள், தம்பிகள் - தங்கைகள் அத்தனை பேருக்கும் மீண்டும் என் வாழ்த்துகளைத் தெரிவித்து விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

பங்கேற்றவர்கள்

அமைச்சர்கள் கே.என்.நேரு, மா.சுப்பிரமணியன், பி.கே.சேகர்பாபு, சென்னை மாநகராட்சி மேயர் பிரியாராஜன், சட்டமன்ற உறுப்பினர்கள் பரந்தாமன், மாதவரம் சுதர்சனம், ஆர்.டி.சேகர், மயிலை வேலு, ஐட்டீம்ஸ் மூர்த்தி, பிரபாகர் ராஜா, அரவிந்த் ரமேஷ், ஜோசப் சாமுவேல், வெற்றியழகன், கார்பாக்கம் கணபதி, மாநகராட்சி துணை மேயர் மகேசுகுமார், அரசு கூடுதல் தலைமைச் செயலாளர் அதுல்யா மிஸ்ரா கு.ஏ.எஸ்., மாநகராட்சி ஆணையர் மூர்த்துரென் ஐ.ஏ.எஸ்., விளையாட்டு மேம்பாட்டு ஆணையர் உறுப்பினர் செயலர் மேகநாத் ரெட்டி ஐ.ஏ.எஸ்., கேரம் வீராங்கனை கீர்த்தனா, கூடைப்பந்து வீராங்கனை ஸ்ருதி, அரசு அதிகாரிகள், அலுவலர்கள் உள்ளாட்சிப் பிரதிநிதிகள் உள்பட பலரும் கலந்துகொண்டனர்.